

Pub Date:	02 Dec 2015	Publication:	Dakshin Bharath	Edition:	Bangalore
Journalist:	Bureau	Language:	Hindi	Page No.:	3
CCM:	55.31	MAV:	30973.71	Circulation	31000



## दूसरे टर्मिनल के निर्माण के लिए बनाई जा रही योजना

बेंगलूर। शहर के केंपेगौड़ा अंतरराष्ट्रीय हवाईअड्डा पर दूसरे टर्मिनल और रनवे के निर्माण की कार्य योजना अपने अंतिम चरण में है। ढांचागत विकास विभाग की प्रधान सचिव वंदिता शर्मा ने मंगलवार को यह बातें कहीं। उन्होंने कहा कि जब बेंगलूर अंतरराष्ट्रीय हवाईअड्डे का निर्माण किया गया था उस समय में ऐसा कहा जा रहा है था कि इसका विकास काफी कम होगा हालांकि इन वर्षों में इस अंतरराष्ट्रीय हवाईअड्डे का विकास अभूतपूर्व ढंग से हुआ है और यह काफी तेजी के साथ बढ़ रहा है। इस वर्ष के अंत तक यहां से सफर करने वाले यात्रियों की संख्या 1.8 करोड़ के पार हो जाएगी।

यहां पर यात्रियों की बढ़ती संख्या को देखते हुए हवाईअड्डा को सभी आवश्यक जरूरतों को पूरा करना आवश्यक है। उन्होंने बताया कि हवाईअड्डे पर इसकी जरूरतों से तालमेल बनाए रखने के लिए हर कोशिश की जा रही है और यहां पर दूसरे रनवे के निर्माण का कार्य शुरू होने वाला है इसके साथ ही दूसरे टर्मिनल

का निर्माण कार्य भी जल्द ही शुरू किया जाएगा। वंदिता शर्मा ने एमआरओ (रखरखाव, मरम्मत और ओवरहाल) एयरोस्पेस और रक्षा-2015 नामक कार्यक्रम का उद्घाटन करने के बाद यह बातें कहीं।

राज्य के ढांचागत विकास मंत्री रोशन बेग ने इस दो दिवसीय कार्यक्रम का उद्घाटन किया और एयरोस्पेस उद्योग को बढ़ावा देने के लिए राज्य सरकार की ओर से उठाए गए कदमों के बारे में बताया। रोशन बेग ने कहा कि उद्योगों के लिए ढांचागत सुविधाएं सुनिश्चित करने के लिए राज्य सरकार ने देवनहल्ली में अंतरराष्ट्रीय हवाईअड्डा के निकट एक सुरक्षा जाल स्थापित करने का निर्णय लिया है। यहां 1000 एकड़ जमीन एयरोस्पेस गतिविधियों के विस्तार के लिए मुहैया कराया जाएगा।

विशेषकर एमआरओ आउटसोर्सिंग से संबंधित कार्य यहां किए जाएंगे। बेग ने कहा कि सरकार एक एयरोस्पेस विश्वविद्यालय स्थापित करने को भी बढ़ावा दे रही है।